

**“మధురమైన పిల్లలారా - ఇప్పుడు తండ్రి సమానము దేహి-అభిమానులుగా
అవ్వండి. తండ్రి కోరిక ఏమంటే పిల్లలు నా సమానముగా తయారై నాతో పాటు
అంటికి రావాలి.”**

ప్రశ్న:- పిల్లలైన మీరు ఏ విషయములో అద్భుతాన్ని చూస్తూ తండ్రికి కృతజ్ఞతలు తెలుపుతారు?

సమా:- బాబా తమ కర్తవ్యమును ఎలా నిభాయిస్తున్నారో - ఈ అద్భుతాన్ని మీరు చూస్తున్నారు. బాబా తన పిల్లలకు రాజయోగాన్ని నేర్పి అర్హులుగా తయారు చేస్తున్నారు. పిల్లలైన మీరు లోలోపల ఇటువంటి మధురమైన బాబాకు కృతజ్ఞతలు తెలుపుతారు. బాబా అంటున్నారు - కృతజ్ఞత అనే శబ్దము కూడా భక్తిమార్గానికి చెందినది. పిల్లలకు అధికారముంటుంది. ఇందులో కృతజ్ఞత తెలిపే మాటేముంది. ద్రామానుసారము తండ్రి వారసత్వమిచ్చే తీరాలి.

పాట:- ఎవరి జతలో భగవంతుడుంటారో..... (జస్కా సాథ్ హై భగవాన్.....)

ఓంశాంతి. ఈ పాట పిల్లల కొరకే. ఎవరి జతలో సర్వశక్తివంతుడైన పరమాత్మ ఉంటారో, వారిని మాయా తుఫానులు ఏమి చేయగలవు. ఆ గాలి వాన కాదు, మాయా తుఫాను అది జ్యోతిని ఆర్పి వేస్తుంది. ఇప్పుడు జాగృతము చేసే తోడు లభించారు కావున మాయ ఏం చేయగలదు? మీ పేరే మహావీరులు! మాయా రావణుని పై విజయం పొందేవారు. విజయము ఎలా పొందాలి? పిల్లలు ఎదురులో కూర్చుని ఉన్నారు. బాపదాదా కూడా కూర్చుని ఉన్నారు. తండ్రిని పిత మరియు తాతను పితామహుడు అని అంటారు. కావున బాప్-దాదా అయ్యారు. ఆత్మ తండ్రి మా ముందు కూర్చుని ఉన్నారని పిల్లలకు తెలుసు. ఆత్మిక తండ్రి ఆత్మలతోనే మాట్లాడ్తారు. ఆత్మయే అవయవాల ద్వారా వింటుంది, మాట్లాడుతుంది. పిల్లలైన మీకు దేహాభిమానులుగా ఉండే అలవాటైపోయింది. మొత్తం కల్పమంతా దేహాభిమానములో ఉంటారు. ఒక శరీరమును వదిలి మరొక శరీరమును తీసుకున్నారు. శరీరాలకే పేరు పెట్టడం జరుగుతుంది. ఒకరు నా పేరు పరమానందుడు అని అంటారు. ఒకొక్కరికి ఒక్కొక్క పేరు ఉంటుంది. బాబా అంటారు - నేను సదా ఆత్మాభిమానిగా ఉంటాను. నాకు ఎప్పుడూ దేహము లభించదు. అందువలన నాకు ఎప్పుడూ దేహాభిమానము ఉండదు. ఈ దేహము ఈ దాదాది. నేను సదా దేహి-అభిమానిగా ఉంటాను. పిల్లలైన మిమ్ములను కూడా నా సమానంగా తయారు చేయాలని కోరుకుంటున్నాను. ఎందుకంటే ఇప్పుడు మీరు నా వద్దకు రావాలి, దేహాభిమానాన్ని వదలాలి. దీనికి సమయము పడ్తుంది. చాలా కాలము నుండి దేహాభిమానములో ఉండే అభ్యాసమయ్యింది. తండ్రి అంటున్నారు - ఈ దేహమును కూడా వదలండి. నా సమానంగా అవ్వండి. ఎందుకంటే మీరు నాకు అతిథిగా అవ్వాలి. నా వద్దకు వాపసు రావాలి. అందువలన మొట్టమొదట స్వయాన్ని ఆత్మగా నిశ్చయము చేసుకోమంటున్నాను. ఈ మాటను నేను ఆత్మలకే చెప్తున్నాను. మీరు తండ్రిని స్మృతి చేస్తే ఆ దృష్టి(దేహ) సమాప్తమైపోతుంది. శ్రమ ఇందులోనే ఉంది. నేను ఆత్మలకు సేవ చేస్తున్నాను. ఆత్మ అవయవాల ద్వారా వింటుంది. నేను ఆత్మను. మీకు బాబా సందేశమును ఇస్తున్నాను. ఆత్మ స్వయాన్ని పురుషుడనని గానీ, స్త్రీ అని గానీ చెప్పదు. స్త్రీ లేక పురుషుడని

శరీరము వలన తెలుస్తుంది. వారు పరమాత్మ. “ఓ ఆత్మలారా! వింటున్నారా?” అని తండ్రి అంటున్నారు. అవును బాబా, నేను వింటున్నానని ఆత్మ అంటుంది. మీరు మీ తండ్రిని తెలుసుకున్నారు. వారు సర్వాత్మలకు తండ్రి ఏ విధంగా మీరు ఆత్మలో, అలాగే నేను మీ తండ్రిని. నన్ను పరమపిత పరమాత్మ అని అంటారు. వారికి తమ స్వంత శరీరము లేదు. బ్రహ్మ-విష్ణు-శంకరులకు తమ ఆకారీ(సూక్ష్మ) శరీరాలున్నాయి. ఆత్మను ఆత్మ అనే అంటారు. నా పేరేమో ‘శివ’. శరీరానికైతే చాలా పేర్లు ఉంటాయి. నేను శరీరము తీసుకోను. అందువలన నాకు ఎలాంటి శారీరిక పేరు లేదు. మీరు సానిగ్రాములు. ఆత్మలైన మిమ్ములను అడుగుతున్నాను - “ఓ ఆత్మలారా! మీరు వింటున్నారా?” మీరిప్పుడు ఆత్మాభిమానులై ఉండేందుకు అభ్యాసము చేయాలి. ఆత్మలే వింటాయి. ఆత్మలే ఈ అవయవాల ద్వారా మాట్లాడ్తాయి. తండ్రి కూర్చుని ఆత్మలకే అర్థము చేయిస్తున్నారు. ఆత్మ తెలివిహీనమైపోయింది. ఎందుకంటే తండ్రిని మర్చిపోయింది. అంతేకాని శివుడూ పరమాత్మనే. కృష్ణుడూ పరమాత్మనే కాదు. వారేమో రాయి-రప్ప అన్న పరమాత్మనే అని అంటారు. పూర్తి సృష్టిలో ఉల్టా జ్ఞానము వ్యాపించి ఉంది. చాలా మందికి తండ్రియైన భగవంతుని పిల్లలమని తెలుసు కానీ మెజారిటీ సర్వవ్యాపి అని అనేవారే ఉంటారు. ఈ ఊబి నుండి అందరినీ వెలికి తీయాలి. మొత్తం ప్రపంచమంతా ఒకవైపు, తండ్రి ఒక్కరే రెండవ వైపు. తండ్రి మహిమ గాయనము చేయబడింది. “అహో ప్రభూ! మీ లీల....” అని అంటారు నేను ఇచ్చే మతము ద్వారా గతి-సద్గతి లభిస్తుంది. అహో! నా మతము. సద్గతిదాత ఒకే ఒకరు. మనుష్యులు గతి-సద్గతి కొరకు ఎంతగానో కష్టపడ్డారు. ముక్తి-జీవన్ముక్తులు రెండింటినీ ఇచ్చువారు ఈ ఒక్క సద్గురువు మాత్రమే.

తండ్రి అంటున్నారు - ఈ సాధు, సత్పురుషులు మొదలైనవారందరి సద్గతి చేసేందుకు నేను రావలసి వస్తుంది. అందరికీ సద్గతినిచ్చేవాడిని నేనొక్కడినే! నేను మీ తండ్రిని అని ఆత్మలతో మాట్లాడుతాను. ఆత్మలైన మీరంతా నా సంతానమని ఇతరులెవ్వరూ అనలేరు. వారైతే ఈశ్వరుడు సర్వవ్యాపి అని అంటారు. కనుక ఈ విధంగా ఎప్పుడూ అనలేరు. భక్తులకు భక్తి ఫలమునిచ్చేందుకు నేను వచ్చానని తండ్రి స్వయంగా అంటున్నారు. భక్తులను రక్షించువారు భగవంతుడు ఒక్కరే అని గాయనముంది. అందరూ భక్తులే కనుక భగవంతుడు వేరుగా ఉంటారు. భక్తులే భగవానుడైతే వారు భగవంతుని స్మృతి చేసే అవసరమే లేదు. వారి వారి భాషలలో పరమాత్మను రకరకాలుగా పిలుస్తారు. కానీ యధార్థమైన పేరు ‘శివ’. ఎవరైనా తమను గ్లాని చేస్తే లేక అవమానపరుస్తే కేసు వేస్తారు. కానీ ఇది డ్రామా. ఇందులో ఎవరి మాటలూ చెల్లవు. మీరిప్పుడు దుఃఖితులుగా ఉన్నారని తండ్రికి తెలుసు. మళ్ళీ ఇలాగే జరుగుతుంది. గీతా శాస్త్రము మొదలైనవన్నీ మళ్ళీ అవే వెలువడుతాయి. కానీ కేవలం గీత మొదలైనవి చదివినంతనే ఎవ్వరూ అర్థము చేసుకోలేరు. ఇచ్చట సమర్థత ఉండాలి. శాస్త్రాలను వినిపించువారు - “పిల్లలారా, నాతో యోగము జోడిస్తే మీ వికర్మలన్నీ వినాశనమైపోతాయి” అని ఎవరి కొరకు చెప్తున్నారు. ఈ మాటలు నేను తప్ప ఇతరులెవ్వరూ అనలేరు. వారు కేవలము గీతా గ్రంథమును చదివి వినిపిస్తారు.

మీరిప్పుడు అనుభవజ్ఞులుగా అయ్యారు. మనము 84 జన్మల చక్రములో ఎలా వస్తామో మీకు తెలుసు. డ్రామాలో ప్రతి విషయము దాని సమయములోనే జరుగుతుంది. ఈ తండ్రి తన పిల్లలతో, ఆత్మలతో మాట్లాడుతున్నారు - మీరు కూడా ‘నేను ఆత్మను మాట్లాడుతున్నాను. నా ఆత్మ ఈ

నోటి ద్వారా మాట్లాడుతూ ఉంది' అని అనడం, మీరూ అభ్యాసం చేయండి. మీ ఆత్మ ఈ చెవుల ద్వారా వింటుంది. నేను తండ్రి సందేశాన్ని ఇస్తున్నాను. నేను ఆత్మను ఇలా అర్థము చేయించడం ఎంత సులభము! మీ ఆత్మ ఒక శరీరము వదిలి మరో శరీరాన్ని తీసుకుంటుంది. ఆత్మ 84 జన్మలు పూర్తి చేసింది. ఇప్పుడు తండ్రి అంటున్నారు - ఒకవేళ పరమాత్మ సర్వవ్యాపి అయినట్లైతే జీవ పరమాత్మ అని అనాలి కదా. జీవాత్మ అని ఎందుకు అంటున్నారు? ఇతడు ఆత్మతో ఈ విధంగా మాట్లాడుతున్నాడు- నా సోదరులారా! ఆత్మలారా, 5 వేల సంవత్సరాల క్రితము వినిపించిన తండ్రి సందేశాన్ని వినిపిస్తున్నాను. తండ్రి అంటున్నారు - నన్ను స్మృతి చేయండి. ఇది దుఃఖధామము. సత్తయుగము సుఖధామము. ఓ ఆత్మలారా! మీరు సుఖధామములో ఉండేవారు కదా. మీరు 84 జన్మల చక్రములో తిరిగారు. సత్యోప్రధానము నుండి సత్యో, రజో, తమోలలోకి తప్పకుండా రావాలి. ఇప్పుడు మళ్ళీ కృష్ణపురములోకి వాపసు వెళ్దాము పదండి. అచ్చటకు వెళ్లి ఏ పదవిని తీసుకోవాలనుకుంటున్నారు? మహారాజా - మహారాజులుగా అవుతారా? లేక దాస-దాసీలుగా అవుతారా? ఈ విధంగా ఆత్మలతో మాట్లాడాలి, ఉత్సాహముండాలి. అంతేకాని నేను పరమాత్మ అని కాదు. పరమాత్మ జ్ఞానసాగరులు. వారెప్పుడూ అజ్ఞాన సాగరులుగా అవ్వరు. జ్ఞాన, అజ్ఞాన సాగరులుగా మనము అవుతాము. తండ్రి నుండి జ్ఞానము తీసుకొని మాస్టర్ జ్ఞాన సాగరులుగా అవుతాము. వాస్తవానికి సాగరులు తండ్రి మాత్రమే. మిగిలిన వారంతా నదులు. వ్యతాసముంది కదా. ఆత్మ తెలివిహీనమైనప్పుడు దానికి అర్థము చేయించబడుతుంది. స్వర్గములో ఎవ్వరికీ ఈ విషయాలు అర్థము చేయించరు. ఇచ్చట అందరూ తెలివిహీనులు, పతితులు, దుఃఖితులుగా ఉన్నారు. పేదవారే ఈ జ్ఞానాన్ని సుఖంగా కూర్చొని వింటారు. ధనవంతులకు వారి నష్టం ఉంటుంది. వారి నుండి అరుదుగా ఎవరో ఒకరు వస్తారు. జనక మహారాజు సర్వస్వమూ ఇచ్చేశాడు కదా. ఇచ్చట ఉన్నవారంతా జనకులే. జీవన్ముక్తి కొరకు జ్ఞానము తీసుకుంటున్నారు. కావున నేను ఆత్మను అని పక్కా చేసుకోవాల్సి వస్తుంది. బాబా! మీకు ఎన్ని కృతజ్ఞతలు తెలిపాలి! డ్రామా అనుసారము మీరు వారసత్వమైతే ఇవ్వాలిందే. నేను మీకు వారసునిగా అవ్వాలిందే. ఇందులో కృతజ్ఞతలు ఎందుకు? నేను మీకు వారసునిగా అయ్యే తీరాలి. ఇందులో కృతజ్ఞతల మాటేముంది? తండ్రి స్వయంగా వచ్చి అన్ని విషయాలను అర్థము చేయించి అర్హులుగా తయారు చేస్తారు. భక్తిమార్గములో మహిమ చేస్తారు, కృతజ్ఞతలు అనే శబ్దము వెలువడుతుంది. తండ్రి తన కర్తవ్యమేమో చేయాల్సిందే. వారు వచ్చి మళ్ళీ స్వర్గములోకి వెళ్లేందుకు దారి చూపుతారు. డ్రామానుసారము బాబా వచ్చి రాజయోగము నేర్పించాలి, వారసత్వమునివ్వాలి. అయితే ఎవరు ఎంత పురుషార్థము చేస్తారో దాని అనుసారము స్వర్గములోకి వెళ్తారు. అంతేకాని తండ్రి పంపరు. ఆటోమేటిక్ గా ఎవరు ఎంత పురుషార్థము చేస్తారో దాని అనుసారము స్వర్గములోకి వచ్చేస్తారు. పోతే ఇందులో కృతజ్ఞతల మాటే లేదు. బాబా మనకు ఎటువంటి ఆట(లీల) చూపించారో చూసి ఇప్పుడు మనకు ఆశ్చర్యమౌతుంది. ఇంతకుముందు మనకు ఈ ఆటను గురించి తెలియదు. ఇప్పుడు తెలుసుకున్నాము. బాబా మేము, మళ్ళీ ఈ జ్ఞానము మర్చిపోతామా? అవును. పిల్లలూ! నా బుద్ధి నుండి, మీ బుద్ధి నుండి ఈ జ్ఞానము అదృశ్యమైపోతుంది. మళ్ళీ జ్ఞానమిచ్చే సమయానికి ఎవర్నీ అవుతుంది. ఇప్పుడు నిర్వాణధామములోకి వెళ్లిపోతాను. మళ్ళీ భక్తి మార్గములో నేను పాత్రను అభినయిస్తాను. ఆత్మలో ఆటోమేటిక్ (స్వతహా)గా ఆ సంస్కారము వచ్చేస్తుంది. కల్పము తర్వాత కూడా నేను ఇతని శరీరములోనే వస్తాను. ఇది బుద్ధిలో

ఉంటుంది. అయితే మీరిప్పుడు దేహీ-అభిమానులుగా ఉండాలి లేకుంటే దేహీభిమానులుగా అవుతారు. ముఖ్యమైన విషయము - తండ్రి మరియు వారసత్వాన్ని స్మృతి చేయండి. కల్వ-కల్వము పురుషార్థానుసారము మీరు వారసత్వాన్ని పొందుతారు. ఎంతో సహజము చేసి అర్థము చేయిస్తారు. పోతే ఈ గమ్యము చేరుకునేందుకు గుప్త శ్రమ చేయాలి.

ఆత్మ మొట్టమొదట పుణ్యాత్మగా, సతీప్రధానంగా వస్తుంది. తర్వాత అది పాపాత్మగా, తమోప్రధానంగా తప్పకుండా తయారవ్వాలి. ఇప్పుడు మళ్ళీ మీరు తమోప్రధానము నుండి సతీప్రధానంగా తప్పకుండా తయారవ్వాలి. తండ్రి నన్ను స్మృతి చేయమని సందేశమును ఇస్తారు. మొత్తం రచనకంతటికీ తండ్రి నుండి వారసత్వము లభిస్తూ ఉంది. వారు సర్వుల సద్గతిదాత కదా. అందరి పై దయ చూపువారు అనగా సర్వ ఆత్మల పై దయ చూపేవారు. సత్వయుగములో ఏ దుఃఖమూ ఉండదు. మిగిలిన ఆత్మలన్నీ శాంతిధామానికి వెళ్ళి అక్కడే ఉంటాయి. ఇప్పుడు కయామత్(చివరి) సమయమని పిల్లలైన మీరు తెలుసుకున్నారు. లెక్కాచారమంతా యోగబలము ద్వారా చుక్కా చేసుకోవాలి. అంతేకాక జ్ఞాన-యోగాల బలముతో మీరు మన భవిష్యత్తు కొరకు సుఖ ఖాతాను జమ కూడా చేసుకోవాలి. ఎంత జమ చేసుకుంటారో, అంత సుఖము పొందుతారు. దుఃఖ ఖాతా సమాప్తమౌతూ పోతుంది. ఇప్పుడు మనము కల్వములో సంగమ యుగములోకి వచ్చి దుఃఖ చిట్టాను చుక్కా(సమాప్తి) చేసుకోవాలి. అంతేకాక మరోవైపు జమ కూడా చేసుకుంటాము. ఇది వ్యాపారము కదా. బాబా జ్ఞాన రత్నాలనిచ్చి గుణవంతులుగా తయారు చేస్తారు. తర్వాత ఎవరు ఎంత ధారణ చేస్తారో అంత. ఒక్కొక్క రత్నము లక్షల అస్తికి సమానము. దీని ద్వారా మీరు భవిష్యత్తులో సదా సుఖంగా ఉంటారు. ఇది దుఃఖధామము, అది సుఖధామము. స్వర్గములో సదా సుఖమే సుఖముంటుందని సన్యాసులకు తెలియదు. గీత ద్వారా భారత దేశమును అంత ఉన్నతంగా చేసేది తండ్రి ఒక్కరు మాత్రమే. వారు శాస్త్రాలు మొదలైనవి ఎన్నో వినిపిస్తారు. కానీ ప్రపంచమైతే పాతదిగా అవ్వాలిందే. దేవతలు మొదట నూతన సృష్టిలో రామ రాజ్యములో ఉండేవారు. ఇప్పుడు దేవతలు లేనే లేరు. ఎక్కడికెళ్లారు? అప్పుడు 84 జన్మలు ఎవరు భోగించారు? ఇతరులెవ్వరికీ 84 జన్మల లెక్కాచారము తెలియదు. దేవీ దేవతా ధర్మము వారు మాత్రమే 84 జన్మలు తీసుకుంటారు. లక్ష్మీనారాయణులు మొదలైనవారంతా భగవంతులేనని మనుష్యులు భావిస్తారు. ఎక్కడ చూసినా మీరే మీరు అని అంటారు. మంచిదే పోని సర్వవ్యాపి జ్ఞానంతోనైనా సుఖంగా ఏమైనా ఉంటారా? ఈ సర్వవ్యాపి జ్ఞానమైతే కొనసాగుతూనే వచ్చింది. అయిననూ భారతదేశము నిరుపేదగా, నరకంగా తయారయ్యింది. భగవంతుడు భక్తికి ఫలమునివ్వాలిందే. స్వయం సాధన చేసే సన్యాసులు ఇతరులకు ఫలమేమిస్తారు? మనుష్యులు సద్గతిదాతలు కానే కారు. ఎవరెవరు ఈ ధర్మానికి చెందినవారుగా ఉంటారో, వారే వస్తారు. సన్యాస ధర్మములోనికి కూడా చాలామంది కన్ఫ్యూట్(మార్పు) అయ్యారు. వారు కూడా వస్తారు. ఇవన్నీ అర్థము చేసుకోవాల్సిన విషయాలు.

బాబా అర్థము చేయిస్తున్నారు - నేను ఆత్మను అని అభ్యాసము చేయాలి. ఆత్మ ఆధారముతోనే శరీరము నిలబడి ఉంది. శరీరమైతే నాశనమయ్యేది. ఆత్మ అవినాశి. పాత్ర అంతా ఈ చిన్న ఆత్మలో ఇమిడి ఉంది. ఇది ఎంత అద్భుతం! సైన్సువారు కూడా దీనిని అర్థము చేసుకోలేరు. అవినాశి పాత్ర

ఇంత చిన్న ఆత్మలో ఉంది. ఆత్మ కూడా అవినాశే. అందులోని పాత్ర కూడా అవినాశే. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్మార్నింగ్
ఆత్మిక పిల్లలకు ఆత్మిక తండ్రినమస్తే.

ధర్మ కొరకు ముఖ్య సారము :-

1. కల్పములోని సంగమ యుగములో యోగబలముతో దుఃఖ చిట్టా(లెక్కాచారము)ను సమాప్తి చేసుకోవాలి, కొత్తది జమ చేసుకోవాలి. జ్ఞాన రత్నాలు ధారణ చేసి గుణవంతులుగా తయారవ్వాలి.
2. 'నేను ఆత్మను, సోదర ఆత్మతో మాట్లాడుతున్నాను. శరీరము వినాశనమౌతుంది. నేను నా సోదర ఆత్మకు సందేశము వినిపిస్తున్నాను.' ఈ విధంగా ప్రాక్టీసు చేయాలి.

వరదానము :- “ అల్పకాలము సహాయము చేసే ఆధారాలను వదిలి

తండ్రిని ఆధారంగా చేసుకునే యథార్థ పురుషార్థ భవ ”

అల్పకాలము సహాయపడే ఆధారాలను, ఆధారంగా చేసుకొని ఉంచుకున్నారు. ఇప్పుడు వాటిని వదిలేయండి. ఎంతవరకు ఈ తీరాలు ఆధారాలుగా ఉన్నాయో, అంతవరకు సదా తండ్రి చేసే సహాయము అనుభవం కాజాలదు. తండ్రి సహాయము లేనందున హద్దు తీరాలను ఆధారంగా చేసుకుంటారు. అల్పకాలిక ఆధారాలు మోసం చేస్తాయి. అందువలన తీవ్ర వేగముతో సాగిపోతున్న సమయాన్ని గమనించి ఇప్పుడు ఈ తీరాల నుండి తీవ్రముగా ఎగిరి, ఒక్క సెకండులో దాటండి. అప్పుడు మిమ్ములను యాథార్థ పురుషార్థులని అంటారు.

సెగ్లెగ్స్ :- “ కర్మ మరియు యోగముల బ్యాలన్స్ ఉంచుకొనుటే

సీఫీల కర్మ యోగులుగా అవ్వడం ”